

آکاشوانی سے پیش ہے خبرنامہ
آداب: خبرنامے کے ساتھ میں
پہلے اس وقت کی خاص خاص خبریں

- 1- جل شکتی کے وزیر سی آر پاٹل نے زور دے کر کہا ہے کہ حکومت اس بات کو یقینی بنائے گی، کہ دریائے سندھ کے پانی کی ایک بوند بھی پاکستان نہ پہنچے۔
- 2- DRDO نے Scramjet انجن کا، ایک ہزار سیکنڈ تک کامیاب زمینی تجربہ کر کے، ہائیپر سونک ٹیکنالوجی میں بڑی کامیابی حاصل کی ہے۔
- 3- وزیراعظم نریندر مودی آج صبح مختلف سرکاری محکموں میں نوجوانوں کو بھرتی کرنے کے لیے 51 ہزار سے زیادہ تقرر نامے تقسیم کریں گے۔
- 4- پوپ فرانسس کی آخری رسوم آج روم میں ادا کی جائیں گی۔ صدر جمہوریہ درویدی مرمو اور دوسرے دیگر عالمی رہنما، ویٹیکن سٹی میں تدفین کے دوران موجود رہیں گے۔
- 5- ٹرمپ انتظامیہ، امریکہ میں سینکڑوں غیر ملکی طلبا کی قانونی حیثیت بحال کرے گی۔
- 6- اور IPL بٹی ٹوئنٹی کرکٹ میں سن رائزرز حیدرآباد نے میزبان چنئی سپر کنگس کو پانچ وکٹ سے ہرایا۔

اب خبریں تفصیل سے۔

Patil Indus Waters Treaty

جل شکتی کے مرکزی وزیر سی۔آر پاٹل نے پاکستان کے ساتھ سال 1960 کے دریائے سندھ سمجھوتے کو معطل کرنے کی اہمیت پر زور دیا ہے۔ انہوں نے کہا کہ حکومت اس بات کو یقینی بنائے گی کہ دریائے سندھ کے پانی کا ایک بھی قطرہ پاکستان تک نہ پہنچے۔ جناب پاٹل کل نئی دہلی میں ایک اعلیٰ سطحی میٹنگ میں شرکت کے بعد میڈیا سے گفتگو کر رہے تھے۔ اس میٹنگ کی صدارت مرکزی وزیر داخلہ امت شاہ نے کی، جس میں پہلگام دہشت گردانہ حملے کے تناظر میں حکومت کی جانب سے دریائے سندھ سمجھوتے کو معطل کرنے کے بعد مستقبل کے لائحہ عمل پر غور و خوض کیا گیا۔

S/B - C R Patil

وزیر خارجہ ڈاکٹر ایس جے شنکر اور سینئر سرکاری حکام نے بھی اس میٹنگ میں شرکت کی۔x

کل رات جموں و کشمیر میں پاکستان کی طرف سے لائن آف کنٹرول پر کی گئی فائرنگ کا بھارتی فوج نے مؤثر جواب دیا۔ دفاعی ذرائع نے بتایا کہ کشمیر میں پوری لائن آف کنٹرول پر واقع پاکستانی فوج کی متعدد چوکیوں کی طرف سے بلا اشتعال ہلکی فائرنگ کی گئی، جس کا بھارتی فوج نے ہلکے ہتھیاروں کے ذریعے بھرپور جواب دیا۔ البتہ اس میں کسی طرح کے جانی نقصان کی اطلاع نہیں ملی ہے۔x

Rev. HM Pak Nationals

پہلگام دہشت گردانہ حملے کے پس منظر میں، بھارت کی جانب سے پاکستانی شہریوں کو جاری کیے گئے ویزے معطل کرنے کے ایک دن بعد مرکزی وزیر داخلہ امت شاہ نے کل سبھی ریاستوں کی وزرائے اعلیٰ سے بات کی۔ وزیر داخلہ نے وزرائے اعلیٰ سے اپنی ریاستوں میں پاکستانی شہریوں کی شناخت کرنے کو کہا۔ جناب شاہ نے وزرائے اعلیٰ سے کہا کہ وہ پاکستانی شہریوں کی پاکستان واپسی کو یقینی بنانے والے اقدامات کریں۔

تلنگانہ میں ڈائریکٹر جنرل آف پولیس ڈاکٹر جتیندر نے پاکستانی شہریوں کے ویزے فوری معطل کرنے سے متعلق مرکزی حکومت کے احکامات کو نوٹیفائی کرتے ہوئے ایڈوائزری جاری کی ہے۔

بیان کے مطابق بھارت نے پاکستانی شہریوں کو جاری کیے گئے سبھی موجودہ ویزے معطل کر دیے ہیں، جن کا اطلاق کل سے ہوگا۔ فی الحال تلنگانہ ریاست میں 230 پاکستانی شہریوں کے پاس بھارتی ویزا ہیں۔ تلنگانہ میں قیام پذیر پاکستانی شہریوں سے کہا گیا ہے کہ وہ کسی بھی قانونی کارروائی سے بچنے کے لیے نئے رہنما خطوط پر سختی سے عمل کریں۔ بھارت سے پاکستان جانے والے، پاکستانی شہریوں کے لیے اٹاری سرحد 30 اپریل تک کھلی رہے گی۔x

Punjab Pak Return

191 پاکستانی باشندے، جو بھارت آئے ہوئے تھے، گل پنجاب کے شہر امرتسر میں، اٹاری - واگھا راہداری سے اپنے وطن واپس چلے گئے۔ مرکز نے، پہلگام دہشت گردانہ حملے کے تناظر میں انہیں واپس چلے جانے کے لیے 48 گھنٹے کی مہلت دی تھی۔

اس سے پہلے 28 افراد اس مہینے کی 24 تاریخ کو پاکستان واپس گئے تھے۔

اسی دوران 287 بھارتی باشندے بھی جو پاکستان گئے ہوئے تھے، وطن واپس آگئے۔x

UNSC

اقوام متحدہ کی سلامتی کونسل نے، جموں و کشمیر کے پہلگام میں دہشت گردانہ حملے کی سختی سے مذمت کی ہے۔ کونسل کے ارکان نے ایک بیان میں زور دے کر کہا ہے کہ دہشت

گردی، عالمی امن کے لیے ایک بڑا خطرہ ہے اور یہ خواہ کسی شکل میں ہو، اس سے لازمی طور پر نمٹا جانا چاہیے۔

اقوام متحدہ کے ترجمان Stephane Dujarric نے کہا کہ تنظیم، صورتحال پر قریبی نظر رکھے ہوئے ہے۔ اُس نے بھارت اور پاکستان دونوں سے زور دے کر کہا ہے کہ وہ صبر کا تحمل کا مظاہرہ کریں اور مزید کسی کشیدگی سے گریز کریں۔X

Gabbard Terror Attack

امریکہ کی، قومی انٹیلی جینس کی ڈائریکٹر تلسی Gabbard نے کہا ہے کہ امریکہ، پہلگام دہشت گردانہ حملے کے قصورواروں کو پکڑنے کی بھارت کی کوششوں میں اُس کے ساتھ ہے۔ گل ایک سوشل میڈیا پوسٹ میں محترمہ Gabbard نے کہا کہ امریکہ اس بھیانک دہشت گردانہ حملے کے تناظر میں بھارت کے ساتھ ہے، جس میں پہلگام میں 26 جانیں ضائع ہوئیں۔X

Punjab Explosive Recovery

پنجاب کے امرتسر میں، سرحدی محافظ دستے BSF نے، کل شام ایک اور کامیاب دہشت گرد مخالف آپریشن کے تحت بڑی مقدار میں اسلحہ، گولی بارود اور دھماکہ خیز مواد ضبط کیا۔

ضبط کیے گئے اسلحے میں، IED سرکٹ والا 5 کلو گرام مہلک RDX، 5 دستی بم، 220 زندہ کارتوس اور میگزین کے ساتھ 4 پستول شامل ہیں۔ یہ اسلحہ دو بڑے پیکٹس میں چھپایا گیا تھا، جسے زرعی زمین سے برآمد کیا گیا ہے۔

BSF کے ذرائع نے بتایا کہ بروقت آپریشن نے ممکنہ تباہ کن دہشت گردانہ حملے کو ٹال دیا ہے۔ ضبط کیا گیا مواد امرتسر پولیس کے سپرد کر دیا گیا ہے۔X

PM Rozgar Mela

وزیراعظم نریندر مودی آج مختلف سرکاری محکموں اور تنظیموں میں، حال ہی میں مقرر کیے گئے نوجوانوں کو پچاس ہزار سے زیادہ تقرر نامے تقسیم کریں گے۔ یہ تقرر نامے ویڈیو کانفرنسنگ کے ذریعے تقسیم کیے جائیں گے۔ جناب مودی اس موقع پر اجتماع سے خطاب بھی کریں گے۔

ایک رپورٹ

V/C Anupam

روزگار کے موقعے پیدا کرنے کی اعلیٰ ترین ترجیح کے، وزیراعظم کے عزم کے مطابق 15واں روزگار میلہ آج ملک کے 47 مقامات پر منعقد کیا جائے گا۔ اس میلے سے نوجوانوں کو باختیار بنانے کے با مقصد موقعے اور ملک کی ترقی میں اُن کے مؤثر تعاون کے موقعے فراہم ہوں گے۔ ان نوجوانوں کو مختلف وزارتوں اور محکموں میں مرکزی سرکاری ملازمت

دی جائے گی، جن میں مالیے کا محکمہ عملے اور عوامی شکایات نیز پینشن کی وزارت، وزارت داخلہ، ڈاک کا محکمہ، اعلیٰ تعلیم کا محکمہ، ریلویز کی وزارت، محنت اور روزگار کی وزارت وغیرہ شامل ہیں۔

انوپم مشرا کی رپورٹ کے ساتھ خبرنامے کے لیے میں.....

DRDO Scramjet

دفاعی تحقیق اور ترقی کے ادارے DRDO نے، ایک ہزارویں سیکنڈ میں Active Cooled Scramjet Subscale Combustor Ground Testing کے ذریعے Scramjet انجن کی تیاری میں اہم سنگ میل عبور کیا ہے۔ DRDO کی حیدرآباد میں واقع لیبارٹری نے نو تعمیر شدہ جدید ترین Scramjet Connect ٹیسٹ سینٹر میں کل گراؤنڈ ٹیسٹنگ کی۔ یہ گراؤنڈ ٹیسٹ، اس سے پہلے جنوری میں کیے گئے 120 سیکنڈ کے ٹیسٹ کا ایک حصہ ہے۔ اس کامیاب آزمائش کے بعد سسٹم جلد ہی مکمل طور پر اڑان بھرنے کے قابل Combustor ٹیسٹنگ کے لیے تیار ہو جائے گا۔x

MP Nazalits

مدھیہ پردیش کے بالاگھاٹ ضلع کے کانہا نیشنل پارک کے Supkhar جنگلوں میں آج علی الصبح ہوئی مڈبھیڑ میں چار خاتون ماؤ نواز ہلاک ہو گئیں۔ ماؤ نوازوں کے اس گروہ پر 62 لاکھ روپے کا انعام تھا۔ بالاگھاٹ کے پولیس سپرنٹنڈنٹ ناگیندر کمار سنگھ نے بتایا کہ یہ آپریشن، علاقے میں جاری ماؤ نواز مخالفین مہم کا حصہ تھا۔

S/B - S P Nagendra - Naxal

BREAK

یہ خبرنامہ آکاشوائی سے نشر کیا جا رہا ہے۔

GONG

Pope Funeral Prez Murmu

رومن کیتھولک چرچ کے عالمی رہنماء پوپ فرانسس کی آخری رسومات آج روم میں Saint Mary Major Basilica میں ادا کی جائیں گی۔ یہ تقریب ویٹکن سٹی کے سینٹ پیٹرس اسکوائر میں بھارتی وقت کے مطابق دوپہر ڈیڑھ بجے شروع ہوگی۔ تقریب کی قیادت کالج آف Cardinals کے ڈین Cardinal Giovanni Battista Re کریں گے۔ آنجہانی پوپ کی آخری رسومات میں دنیا بھر کے سربراہان مملکت اور اُن کے نمائندوں سمیت لاکھوں سوگواروں کی شرکت متوقع ہے۔ ان میں صدر جمہوریہ درویدی مرمو بھی شامل ہیں، جو بھارتی حکومت اور عوام کی جانب سے تعزیت کا اظہار کریں گی۔ اس کے علاوہ امریکہ کے صدر ڈونلڈ ٹرمپ اور فرانس کے صدر ایمانوئل میکرون جیسے دیگر عالمی رہنماء بھی آخری رسومات سے متعلق تقریب میں شرکت کریں گے۔

اس سے پہلے صدر جمہوریہ درویدی مرمو کل اٹلی کے روم پہنچیں، جہاں انہوں نے ویٹکن سیٹی میں سینٹ پیٹر Basilica میں گل دائرہ نذر کر کے آنجہانی پوپ فرانسس کو خراج عقیدت پیش کیا۔ روم کے سینٹ میری میجر کو تابوت سپرد کرتے ہوئے تقریب کا اختتام ہوگا اور تابوت کو دفنایا جائے گا۔ پوپ فرانسس، رومن کیتھولک چرچ کی سربراہی کرنے والے پہلے لاطینی امریکی پوپ تھے، جنہوں نے 21 اپریل کو 88 سال کی عمر میں آخری سانس لی۔ رومن چرچ کے اعلیٰ ترین پادری کی آخری رسومات کی تقریب کے احترام کے طور پر بھارت آج سرکاری سوگ منا رہا ہے۔ ایک بیان میں وزارت داخلہ نے کہا کہ بھارت بھر میں، جن عمارتوں پر قومی پرچم لہرایا جاتا ہے، وہاں آج قومی پرچم سرنگوں رہے گا۔x

US Students Status

ٹرمپ انتظامیہ نے کہا ہے کہ وہ امریکہ میں، ماضی میں منسوخ کیے گئے سینکڑوں غیر ملکی طلباء کی قانونی حیثیت کو بحال کر رہی ہے۔ ساتھ ہی اُس نے یہ بھی کہا ہے کہ وہ پالیسی وضع کر رہی ہے، جو مستقبل کے لیے فریم ورک فراہم کرے گی۔

اس فیصلے کا اعلان ہوسٹن کے فیڈرل جج کی عدالت میں سماعت کے دوران کیا گیا، جہاں ریپلیکن صدر ڈونلڈ ٹرمپ کی ملک بھر میں امیگریشن پر سخت گیر کارروائیوں سے متاثر بین الاقوامی طالب علم نے عدالت سے رجوع کیا تھا۔x

Trump Russia

امریکہ کے صدر ڈونلڈ ٹرمپ نے کہا ہے کہ روس اور یوکرین اپنے درمیان تنازعے کو ختم کرنے کے قریب ہیں۔ صدر ٹرمپ نے اس رائے کا اظہار ماسکو میں اپنے ایلچی Steve Witkoff اور روس کے صدر ولادیمیر پوتن کے درمیان میٹنگ کے بعد کیا۔ یوکرین ان مذاکرات کا حصہ نہیں تھا۔

امریکہ کے صدر نے روم میں خطاب کرتے ہوئے کہا کہ اس امکانی سمجھوتے کے بنیادی نکات میں سے زیادہ تر پر اتفاق رائے کر لیا گیا ہے۔

S/B Donald Trump

اسی دوران روس نے جناب Witkoff اور صدر پوتن کی اس تین گھنٹہ طویل میٹنگ کو تعمیری قرار دیا ہے اور کہا ہے کہ اس سے امریکہ اور روس کو ایک دوسرے کے قریب آنے میں مدد ملی ہے۔

البتہ یوکرین کے صدر وولودو میر زیلنسکی نے کہا کہ علاقائی معاملات پر کوئی بھی بات چیت کیے جانے سے پہلے، ایک مکمل اور بلا شرط جنگ بندی معاہدہ عمل میں لایا جائے۔x

Pakistan Killed

بلوچ لبریشن آرمی نے اس حملے کی ذمہ داری لی ہے جس میں نیم فوج دستے کے 10 افراد ہلاک ہو گئے تھے۔ یہ حملہ کل مغربی پاکستان کے شورش زدہ صوبے بلوچستان میں نیم

فوجی دستے کی گاڑی کو ایک ریموٹ کنٹرول کے ذریعے دھاکہ خیز مادے سے اڑا کر کیا گیا۔ خبر رساں ایجنسی کے مطابق سیکیورٹی کی اس گاڑی کو، کوئٹہ شہر سے تقریباً 30 کلومیٹر کی دوری پر Margat چوک کے نزدیک سڑک کے کنارے نصب کیے گئے دھماکہ خیز مادوں کے ذریعے نشانہ بنایا گیا۔

بلوچ لبریشن آرمی نے کہا ہے کہ قابض پاکستانی فوج کے خلاف ان کی کارروائیاں تیزی کے ساتھ جاری رہیں گی۔x

Akashwani Awards

آکاشوانی نے، انڈیا آڈیو سَمٹ اینڈ ایوارڈز 2025 میں، مختلف زمروں کے تحت مجموعی طور پر 6 انعام جیتے ہیں۔ بہترین ریڈیو اور آڈیو پروڈکشن کے تیسرے ایڈیشن کے ان ایوارڈز کی تقریب کا کل رات ممبئی میں انعقاد ہوا۔

آکاشوانی کو دیے گئے خصوصی اعزاز میں سابق مرکزی وزیر اسمرتی ایرانی کا پروگرام ”نئی سوچ نئی کہانی - ریڈیو جرنی و تھ اسمرتی ایرانی“ سر فہرست رہا، جسے ریڈیو پر سال کی بہترین سیریز قرار دیا گیا ہے۔ 13 قسطوں پر مبنی اس نشریے کے ذریعے خواتین کے عزم اور حوصلے کی داستانیں بیان کی گئی تھیں۔ اس سیریز کا اختتام صدر جمہوریہ دروپدی مرمو کے خصوصی انٹرویو کے ساتھ ہوا، جسے گزشتہ سال راشٹریتی بھون میں ریکارڈ کیا گیا تھا۔x

IPL Cricket

IPL کرکٹ میں، کل رات ایم۔اے۔ چدمبرم اسٹیڈیم میں کھیلے گئے میچ میں سن رائزرز حیدرآباد نے میزبان چنئی کو 5 وکٹ سے ہرایا۔ جیت کے لیے مقررہ 155 رن کے نشانے کو سن رائزرز حیدرآباد نے 5 وکٹ کے نقصان پر 18 اوورس اور چاند گیند میں حاصل کر لیا۔

اس سے پہلے بلے بازی کرتے ہوئے چنئی سپر کنگس کی پوری ٹیم 19 اوورس اور 5 گیند میں 154 رن پر آؤٹ ہو گئی۔

حیدرآباد کی طرف سے ہرشل پٹیل نے 4 وکٹ لیے۔ ہرشل کو میچ کا بہترین کھلاڑی قرار دیا گیا۔

آج شام ساڑھے سات بجے ایڈن گارڈن میں میزبان کولکته نائٹ رائڈرز کا مقابلہ پنجاب کنگ سے ہوگا۔x

PM Mann Ki Baat

وزیراعظم نریندر مودی گل دن میں گیارہ بجے آکاشوانی پر من کی بات پروگرام میں ملک اور بیرون ملک کے لوگوں سے اپنے خیالات کا اظہار کریں گے۔

یہ اس ماہانہ ریڈیو پروگرام کا 121 واں نشریہ ہوگا۔ یہ پروگرام پورے آکاشوانی اور دور درشن نیٹ ورک سے نشر کیا جائے گا۔ یہ پروگرام AIR نیوز ویب سائٹ اور نیوز آن AIR موبائل ایپ پر بھی دستیاب رہے گا۔x

Mumbai Goyal

تجارت و صنعت کے مرکزی وزیر پیوش گوئل نے زور دے کر کہا ہے کہ بھارت عالمی سطح پر اسٹیل کی مانگ کو پورا کرنے میں اپنا تعاون دینے کے لیے پوری طرح تیار ہے۔ ممبئی میں ”انڈیا اسٹیل“ سے خطاب کرتے ہوئے، جو چھٹی بین الاقوامی نمائش اور کانفرنس ہے، جناب گوئل نے کہا کہ حکومت نے، گھریلو اسٹیل صنعت کو، بیرون ملک سے لائے گئے اسٹیل کو، ملک میں بلا ضرورت ذخیرہ کیے جانے اور اس کی قیمتوں کو نامناسب طور پر کم کیے جانے سے محفوظ کیا ہے۔

انہوں نے یہ بھی کہا کہ بھارت، کم سے کم دس سے بارہ آزاد تجارتی سمجھوتوں FTS کے لیے، کئی ملکوں اور یورپی یونین جیسے بلاکوں سے بات چیت کر رہا ہے، تاکہ بھارت کے، کم لاگت والے اور اعلیٰ کوالٹی کے اسٹیل کی برآمدات کے لیے مارکیٹ میں مزید گنجائش پیدا کی جا سکے۔

0815 Piyush Goel

Sikkim Power Conference

توانائی کے مرکزی وزیر منوہر لال آج سگم کی راجدھانی Gangtok میں شمال مشرقی خطے سے متعلق توانائی کے وزیروں کی کانفرنس میں شرکت کریں گے۔ شمال مشرقی ریاستوں کے توانائی کے سبھی وزراء اور حکام اس تقریب میں شرکت کریں گے۔ اس کانفرنس میں خطے کے توانائی سے متعلق شعبے کے متعدد پہلوؤں پر تبادلہ خیال کیا جائے گا۔ اس کے بعد دن میں مرکزی وزیر، ریاست کے وزیر اعلیٰ پریم سنگھ تمانگ کی موجودگی میں شہری اور توانائی شعبے میں جاری مجوزہ ترقیاتی اقدامات کا جائزہ لیں گے۔x

NIA Search

قومی تحقیقاتی ایجنسی NIA نے پنجاب، جموں کشمیر اور پورے ملک کی دیگر ریاستوں میں متعدد مقامات پر تلاش کی زبردست کارروائی انجام دی۔ یہ معاملہ پاکستان کی پشت پناہی میں خالصتانی کارندوں کے ذریعے سرحد پار پر ہتھیاروں اور نشیلی اشیاء کی اسمگلنگ سے جڑا ہوا ہے۔ 18 مقامات پر کی گئی تلاشی کی کارروائی کے دوران ایجنسی نے کئی الیکٹرانک آلات اور مجرمانہ نوعیت کی اشیاء برآمد کی ہے۔x

یہ خبریں ہماری ویب سائٹ news on air.com slash urdu پر بھی دستیاب ہیں۔

GONG

اب اخبارات کے آئینہ کے ساتھ ہیں:مجیب

شکریہ - ش

راجدھانی دہلی سے شائع ہونے والے آج کے بیشتر اخبارات نے وقت ترمیمی قانون پر مرکز کی طرف سے سپریم کورٹ میں حلف نامہ داخل کیے جانے سے متعلق خبر کو شہ سرخی بنایا ہے جس میں اس نے عدالت میں داخل کی گئی عرضیوں میں عائد کردہ سبھی الزامات کو مسترد کر دیا ہے۔

آج کے تقریباً سبھی اخباروں نے مرکزی وزیر داخلہ امت شاہ کی رہائش گاہ پر ہوئی میٹنگ کی خبر کو خصوصی طور پر شائع کیا ہے جس میں تمام ریاستوں کو بھارت میں مقیم پاکستانیوں کی شناخت کر کے انہیں فوراً واپس بھیجنے کے احکامات جاری کئے گئے ہیں۔

روزنامہ ہندوستان ایکسپریس اور ملاپ نے لائن آف کنٹرول پر بھارت - پاکستان فوج کے درمیان ہوئی گولہ باری کی خبر پر توجہ مرکوز کی ہے، جسے پہلگام میں ہوئے حالیہ دہشت گردانہ حملے کے بعد دونوں ملکوں کے درمیان بڑھتی ہوئی کشیدگی کے طور پر دیکھا جا رہا ہے۔

روزنامہ پرتاپ اور ملاپ نے صدر جمہوریہ دروپدی مرمو کی پوپ فرانسس کی آخری رسوم میں شرکت کی خبر کو اجاگر کیا ہے۔

اقوام متحدہ کے سکرٹری جنرل نے بھارت اور پاکستان سے تحمل برتنے کی اپیل کی۔ اس خبر کو روزنامہ راشٹریہ سہارا اور ملاپ نے پہلے صفحے پر جگہ دی ہے۔

جبکہ روزنامہ انقلاب نے پاکستان کے وزیر دفاع خواجہ آصف کے ایک بیان کو پہلی خبر کے طور پر شائع کیا ہے جس میں انہوں نے کہا ہے کہ پاکستان گذشتہ تین دہائیوں سے دہشت گردی کو فروغ دے رہا ہے۔ اس سے بھارت کے موقف کو تقویت ملی ہے۔X

آخر میں خاص خاص خبریں ایک بار پھر

1- جل شکتی کے وزیر سی آر پائٹل نے زور دے کر کہا ہے کہ حکومت اس بات کو یقینی بنائے گی، کہ دریائے سندھ کے پانی کی ایک بوند بھی پاکستان نہ پہنچے۔

2- DRDO نے Scramjet انجن کا، ایک ہزار سیکنڈ تک کامیاب زمینی تجربہ کر کے، ہائیپر سونک ٹیکنالوجی میں بڑی کامیابی حاصل کی ہے۔

3- وزیراعظم نریندر مودی آج صبح مختلف سرکاری محکموں میں نوجوانوں کو بھرتی کرنے کے لیے 51 ہزار سے زیادہ تقرر نامے تقسیم کریں گے۔

4- پوپ فرانسس کی آخری رسوم آج روم میں ادا کی جائیں گی۔ صدر جمہوریہ دروپدی مرمو اور دوسرے دیگر عالمی رہنما، ویٹیکن سٹی میں تدفین کے دوران موجود رہیں گے۔

5- ٹرمپ انتظامیہ، امریکہ میں سینکڑوں غیر ملکی طلباء کی قانونی حیثیت بحال کرے گی۔

6- اور IPL: ٹی ٹوینٹی کرکٹ میں سن رائزرز حیدرآباد نے میزبان چنئی سپر کنگس کو پانچ وکٹ سے ہرایا۔

اسی کے ساتھ یہ خبر نامہ ختم ہوا۔